

विज्ञप्ति

इन्मैन्टेक संस्थान में चल रही राष्ट्रीय मूट कोर्ट प्रतियोगिता का समापन

आध्यात्मिक नगर स्थित इन्मैन्टेक संस्थान में चल रही दो दिवसीय राष्ट्रीय मूट कोर्ट प्रतियोगिता का आज सेमीफाईनल एवं फाईनल के साथ समापन हुआ। समापन समारोह का शुभारम्भ मुख्य अतिथि इलाहाबाद उच्च न्यायालय के पूर्व न्यायाधीश डॉ० विजय लक्ष्मी, भारतीय विधि संस्थान नई दिल्ली के निदेशक प्रो० मनोज सिन्हा, सुभारती विश्वविद्यालय मेरठ के डीन विधि विभाग डॉ० वैभव गोयल भारतीय, इन्मैन्टेक संस्थान के कार्यकारी निदेशक डॉ० पंकज ए० गुप्ता, एकेडेमिक डायरेक्टर डॉ० के० के० मित्तल एवं प्राचार्य डॉ० पुष्पराज सिंह के द्वारा माँ सरस्वती की प्रतिमा के समक्ष दीप प्रज्ज्वलित करके किया गया।

प्रतियोगिता के सेमीफाईनल में न्यायाधीश के रूप में पूर्व जिला न्यायाधीश डॉ० एन० के० बहल, चौ० चरण सिंह विश्वविद्यालय के पूर्व डीन डॉ० चन्द्रशेखर, डॉ० सत्यप्रकाश एवं एम० एम० एच० कालेज के डॉ० पंकज त्यागी रहे तथा फाईनल में न्यायाधीश के रूप में इलाहाबाद उच्च न्यायालय के पूर्व न्यायाधीश डॉ० विजय लक्ष्मी, भारतीय विधि संस्थान नई दिल्ली के निदेशक प्रो० मनोज सिन्हा एवं पूर्व जिला न्यायाधीश डॉ० एन० के० बहल रहे। फाईनल में दोनो ही टीमों के द्वारा अपना पक्ष विधियों एवं पूर्व निर्णयों के आधार पर तर्कसंगत ढंग से रखा गया।

इस प्रतियोगिता के विजेता दिल्ली मेट्रोपोलिटन एजुकेशन, नोएडा के विनय जोशी, साक्षी गुप्ता व वरुण दीक्षित एवं उपविजेता न्यू लॉ कालेज, भारती विद्यापीठ विश्वविद्यालय, पुणे के रमनदीप सिंह, पीयूष, जयवीर सिंह भाटी रहे। बेस्ट मूटर साक्षी गुप्ता व अमन रिजवी एवं बेस्ट रिसर्चर पल्लव पाल रहे। बेस्ट मैमोरियल गीता इन्स्टीट्यूट ऑफ लॉ, पानीपत ने प्राप्त किया। समापन समारोह में अतिथियों के द्वारा विजेताओं को प्रमाण पत्र, ट्रॉफी के साथ नगद पुरस्कार प्रदान किया गया। कार्यक्रम के अन्त में इन्मैन्टेक संस्थान के कार्यकारी निदेशक डॉ० पंकज ए० गुप्ता ने सभी अतिथियों, जजों, प्रतिभागियों एवं आयोजकों को सफल कार्यक्रम कराने के लिए बधाई दी एवं धन्यवाद ज्ञापन किया।

प्रतियोगिता के संयोजक प्रो० प्रशान्त चौधरी एवं प्रो० नितिन ढिल्लन रहें। उपरोक्त कार्यक्रम में इन्मैन्टेक संस्थान से डॉ० मोना शर्मा, श्रीमति भावना अरोड़ा, प्रमोद पाण्डेय, सोनिया चौधरी, सुभारती विश्वविद्यालय से डॉ० सारिका त्यागी, डॉ० रीना बिश्नोई, डॉ० मनोज कुमार त्रिपाठी, डॉ० सरताज अहमद आदि शिक्षकगण एवं विद्यार्थीगण उपस्थित रहे। कार्यक्रम का संचालन प्रो० विनिता मोहन एवं शिवानी शर्मा ने किया।